

Familiarization, Internalization, Articulation (FIA) Key Terms © 2025 Word Collective Released under CC BY-SA 4.0 license. Familiarization, Internalization, Articulation (FIA) Key Terms has been adapted in the following languages Tok Pisin, عربي, Français, हिंदी, Bahasa Indonesia, Português, Русский, Español, Kiswahili, 简体中文 from Familiarization, Internalization, Articulation (FIA) © 2025 Word Collective. Released under CC BY-SA 4.0 license by Mission Mutual

ख

खतना

खतना भनेको केटाको लिङ्गको अन्तिममा भएको खुकुलो छाला काट्ने **यहूदी** चलन हो। प्रायः बच्चाको पिता वा विशेष तालिमप्राप्त व्यक्तिले यस्तो गर्थे। बालक आठ दिनको हुँदा खतना हुन्थ्यो।

जब परमेश्वरले **अब्राहाम**लाई आफू र उसको **घरको** प्रत्येक पुरुषलाई खतना गर्नु भन्नुभयो तब यो चलन सुरु भयो। खतना परमेश्वरले अब्राहामसँग गर्नुभएको **करार** मा त्यो व्यक्ति समावेश गरिएको थियो भन्ने एउटा संकेत थियो। त्यस समयदेखि, हरेक **इस्त्राएली** पुरुषले खतना गर्नुपर्थ्यो। यदि अब्राहामको सन्तान नभएको व्यक्ति **इस्त्राएलीहरूको** हिस्सा बन्न चाहन्छ र **इस्त्राएलीहरूले** परमेश्वरसँग गरेको करारको हिस्सा बन्न चाहन्छ भने उक्त ब्यक्तिलाई पनि खतना गर्नु पर्थ्यो। परमेश्वरकालागि स्वीकार्य हुन मानिसलाई खतना गर्नुपर्थ्यो।

बाइबलले “हृदयको खतना” को बारेमा पनि कुरा गर्दछ। यो **पश्चात्ताप** गर्ने र आफूलाई परमेश्वरमा समर्पित गर्ने चित्रण भाषा हो। जब मानिसहरूले पश्चात्ताप गर्छन् वा आफ्नो **पापहरूबाट** फर्केका हुन्छन् तब मात्र तिनीहरू परमेश्वरको अगाडि स्वीकार्य हुन्छन्। **इस्त्राएलीहरू** वा **यहूदीहरूले** सोचे कि तिनीहरू संसारका अन्य सबै मानिसहरू भन्दा राम्रा थिए किनभने तिनीहरू खतना भएका थिए। तर परमेश्वरले तिनीहरूलाई भन्नुभयो कि यदि मानिसहरू साँच्चै परमेश्वरमा समर्पित छन् भने खतना हुनुको अर्थ केही छैन। यदि हृदयको पनि खतना गरिएको छैन भने शरीरको खतना बेकार छ।

नयाँ नियममा, येशूमा भएको नयाँ **विश्वासीहरूको** खतनाको बारेमा फरक राख्नु थिए। सबै विश्वासीहरूलाई खतना गर्नुपर्छ भनेर केही यहूदी ख्रीष्टियानहरूले सोचे तिनीहरूले सोचे कि खतना गरिएको व्यक्ति साँच्चै परमेश्वरका मानिस हुन सक्छन् अब परमेश्वरका मानिस हुन शरीरको खतनाको आवश्यकता पर्दैन भनेर पावल र अन्य **प्रेरितहरूले** मण्डलीलाई सिकाए बरु, मानिसहरूलाई हृदयको आत्मिक खतना आवश्यक छः पश्चात्ताप, **विश्वास** र येशू प्रतिको आज्ञाकारिता।

ख्रीष्ट

ख्रीष्ट शब्द **मसीह** शब्द जस्तै हो। ख्रीष्ट **ग्रीक** शब्द हो, र मसीह **हिब्रू** भाषाको त्यही शब्द हो। ग्रीक नयाँ नियमको भाषा हो, जबकि हिब्रू पुरानो नियमको भाषा हो।

“मसीह” शब्दले परमेश्वरले पठाउने प्रतिज्ञा गर्नुभएको विशेष **राजा** र **मुक्तिदातालाई** जनाउँछ।

मसीहको शाब्दिक अर्थ **अभिषिक्त** व्यक्ति हो। यसको अर्थ अर्को व्यक्तिले तिनीहरूमाथि तेल खन्याएको थियो। परमेश्वरले यस व्यक्तिलाई विशेष काम दिनु भएको थियो भन्ने एउटा संकेत थियो। उदाहरणको लागि, पुरानो नियममा, परमेश्वरले **अगमवक्ता** शमूएललाई **दाऊद** माथि तेल खन्याउन भन्नुभयो। परमेश्वरले **इस्त्राएलको** अब आउने राजा बन्न दाऊदलाई रोज्नु भएको यो एउटा संकेत थियो।

यदि कसैले साँच्चै नै तिनीहरूको टाउकोमा तेल नखान्याएको भए पनि परमेश्वरले त्यो व्यक्तिलाई विशेष कामको लागि नियुक्त गर्नुभएको थियो भने पछिबाट मानिसहरूले उक्त ब्यक्तिलाई अभिषिक्त व्यक्ति भनेर बोलाए।

दाऊद **इस्त्राएलको** सबैभन्दा प्रिय राजा भए। तर दाऊद पछि, अरु मानिसहरूले **इस्त्राएलमा** शासन गरे, र जसमध्ये धेरैजसो राजाहरू राम्रा थिएनन्। यी राजाहरूले मानिसहरूलाई परमेश्वरबाट टाढा लगे, त्यसकारण परमेश्वरले मानिसहरूलाई दण्डित गर्नुपर्छ। **इस्त्राएलको** देश नष्ट भयो, र अन्य **राष्ट्रहरूको** नियन्त्रणमा आयो। तर अझै पनि परमेश्वरले **इस्त्राएलका** मानिसहरूलाई उहाँले नयाँ राजा पठाउने प्रतिज्ञा गर्नुभयो। यो राजाले मानिसहरूलाई तिनीहरूको समस्याबाट बचाउँथे। यो राजा दाऊदको सन्तान हुन्थ्यो।

परमेश्वरले पठाउने प्रतिज्ञा गर्नुभएको यस राजालाई **इस्त्राएलीहरूले** “मसीह” भनेर सम्बोधन गर्न थाले, जसको अर्थ “अभिषिक्त” हो।

जब येशू आउनुभयो, परमेश्वरले पठाउने प्रतिज्ञा गर्नुभएको मसीह **उहाँ** हुनुहुन्छ भनेर मानिसहरूलाई देखाउनुभयो। येशू दाऊदको सन्तान हुनुहुन्थ्यो। येशूले प्रमाणित गर्नुभयो कि परमेश्वरले उहाँसँग भएको असाधारण शक्ति र **अधिकारबाट** उहाँलाई नियुक्त गर्नुभएको थियो।

येशूले प्रायः कहिल्यै पनि मानिसहरूलाई सीधै “म मसीह हुँ” भन्नुभएन किनभने येशू मसीह हुनुको अर्थ के हो भनेर मानिसहरूलाई साँच्चै अझै थाहा थिएन। मसीहले **इस्त्राएलको** राज्य पुनर्स्थापित गर्नेछ र तिनीहरूलाई राजनीतिक शक्ति फिर्ता दिनेछ भनेर गलत रूपमा **विश्वास** गर्थे। येशूले यसको सट्टा आफूलाई “**मानिसको पुत्र**” भन्नुभयो, जुन उहाँ मसीह हुनुहुन्छ भनेर भन्ने अप्रत्यक्ष तरिका थियो।

येशू मरेकोबाट बौरी उठेपछि, उहाँका **चेलाहरूले** उहाँ मसीह हुनुहुन्छ भनेर ठूलो निश्चयताका साथ थाहा पाए र तिनीहरूले अन्य मानिसहरूलाई यस सुसमाचार बाँड्न थाले। परमेश्वरले आफ्नो मुक्तिदाता पठाउनु भएको थियो! तर येशू मानिसहरूलाई पार्थिव सरकारबाट मुक्त पार्नकालागि मात्र मुक्तिदाता थिएनन्। येशू एक मुक्तिदाता हुनुहुन्थ्यो जसले धेरै काम गर्नुभयो उहाँले मानिसहरूलाई **पाप** र मृत्युबाट मुक्त गर्नुभयो।

तपाईंले “मसीह” वा “ख्रीष्ट” शब्दहरू अनुवाद गर्दै हुनुहुन्छ भने निम्न कुराहरूमा सावधान रहनुहोस्:

ख्रीष्टियान

ख्रीष्टियान भनेको त्यो हो जसले येशू **परमेश्वरको पुत्र** र **मुक्तिदाता** वा **ख्रीष्ट** हुनुहुन्छ भनेर विश्वास गर्छ, जसलाई परमेश्वरले मानिसहरूलाई तिनीहरूको **पापबाट** बचाउन र **परमेश्वरसँग** सही सम्बन्ध सम्भव बनाउन पठाउने प्रतिज्ञा गर्नुभएको छ। ख्रीष्टियानहरूले येशूलाई विश्वास गर्छन् र उहाँको आज्ञा पालन गर्न चाहन्छन्, र एउटा ख्रीष्टियानले येशूलाई चिनेर परमेश्वरसँग राम्रो सम्बन्ध राख्छ। ख्रीष्टियान **परमेश्वरको राज्य**को नागरिक हो। ख्रीष्टियानहरू विश्वास गर्छन् कि परमेश्वरले तिनीहरूलाई स्वीकार गर्ने एक मात्र तरिका येशूमा भरोसा गर्नु हो।

प्रेरितको पुस्तकमा मानिसहरूले येशूका अनुयायीहरूलाई “विश्वासीहरू” वा कहिलेकाँही “मार्गका अनुयायीहरू” भनेर बोलाउँछन्। कुनै समयमा, एन्टिओक शहरका मानिसहरूले विश्वासीहरूलाई ख्रीष्टलाई पछ्याउने मानिसहरू भनेर वर्णन गर्न “ख्रीष्टियानहरू” शब्द प्रयोग गर्न थाले। एन्टिओकका मानिसहरू जसले विश्वासीहरूलाई ख्रीष्टियानहरू भन्न थाले सायद उनीहरू स्वयम् ख्रीष्टियानहरू थिएनन्।